

## कार्यालय निदेशक, माध्यमिक शिक्षा, राजस्थान, बीकानेर

क्रमांक : शिविरा-माध्य/मा-स/22492/प्रवेशोत्सव/2016-17/232

दिनांक : 17.06.16

समस्त जिला शिक्षा अधिकारी,  
माध्यमिक-प्रथम/द्वितीय

विषय- समस्त राजकीय विद्यालयों में प्रवेशोत्सव-2016 के द्वितीय चरण आयोजन हेतु पूर्व प्रदत्त निर्देशों में आंशिक संशोधन बाबत।

प्रसंग- समसंख्यक पत्र दिनांक: 18.03.2016

उपर्युक्त विषयान्तर्गत लेख है कि समस्त राजकीय विद्यालयों में प्रवेशोत्सव-2016 के आयोजन हेतु प्रासंगिक पत्र द्वारा आवश्यक निर्देश प्रदान किए गए थे। शिविरा पंचांग: 2015-16 में संशोधन पश्चात ग्रीष्मावकाश उपरांत विद्यालय खोले जाने की तिथि में परिवर्तन के क्रम में प्रवेशोत्सव-2016 के द्वितीय चरण के कार्यक्रम आयोजन हेतु पूर्व प्रदत्त तिथिवार निर्देशों में संलग्न विवरण पत्रक के अनुसार एतद् द्वारा आंशिक संशोधन किया जाता है।

समस्त सम्बन्धित उक्तानुसार पालना सुनिश्चित करें।

संलग्न-प्रवेशोत्सव द्वितीय चरण का तिथिवार कार्यक्रम विवरण

(बी०एल०स्वर्णकार)

आई०ए०एस०

निदेशक, माध्यमिक शिक्षा,  
राजस्थान, बीकानेर

प्रतिलिपि : निम्नांकित को सूचनार्थ एवं आवश्यक कार्यवाही हेतु :-

- 1 निजी सचिव, शासन सचिव, माध्यमिक शिक्षा, राजस्थान, जयपुर।
- 2 निजी सचिव, शासन सचिव, पंचायती राज विभाग, राजस्थान, जयपुर।
- 3 निजी सचिव, निदेशक, प्रारम्भिक शिक्षा, राजस्थान, बीकानेर।
- 4 समस्त जिला कलक्टर।
- 5 समस्त मुख्य कार्यकारी अधिकारी, जिला परिषद।
- 6 समस्त मण्डल उपनिदेशक, माध्यमिक शिक्षा को प्रभावी प्रबोधन एवं समुचित पर्यवेक्षण हेतु।
- 7 सिस्टम एनालिस्ट, कार्यालय हाजा को विभागीय वेब-साईट पर अपलोड एवं समस्त राजकीय विद्यालयों के ई-मेल पते पर प्रेषित करने हेतु।
- 8 समस्त अनुभाग अधिकारी, कार्यालय हाजा।
- 9 रक्षित पत्रावली।


उप निदेशक(माध्यमिक)

माध्यमिक शिक्षा, राजस्थान  
बीकानेर

**“प्रवेशोत्सव द्वितीय चरण” : जून- 2016 (20.06.2016 से 30.06.2016)**

**:: संशोधित कार्यक्रम विवरण ::**

क्र.स.	दिनांक	वार	कार्यक्रम/गतिविधि/क्रियाकलाप
1.	20 जून 2016	सोमवार	विभागीय निर्देश दिनांक 25.05.2016 के अनुसार “अन्तर्राष्ट्रीय योग दिवस” के विद्यालय में सम्पूर्ण तैयारी के साथ आयोजन हेतु समस्त स्टाफ की बैठक का आयोजन। इस कार्यक्रम में समस्त विद्यार्थियों और स्थानीय जन-समुदाय की अधिकाधिक भागीदारी हेतु समस्त स्टाफ द्वारा घर-घर जाकर सम्पर्क किया जाए। विद्यालय में कार्यरत शारीरिक शिक्षक को आयोजन की विशिष्ट जिम्मेवारी प्रदान की जाए तथा स्टाफ बैठक में प्रवेशोत्सव द्वितीय चरण की कार्ययोजना पूर्व प्रदत्त निर्देशों की पालना सुनिश्चित करते हुए निर्मित की जाए।
2.	21 जून 2016	मंगलवार	विद्यालय में अन्तर्राष्ट्रीय योग दिवस को समारोह पूर्वक मनाना। इस कार्यक्रम में आस-पास के जनसमुदाय को सम्मिलित करते हुए योग की महत्ता से अवगत कराते हुए विभिन्न आसन, प्राणायाम इत्यादि का प्रदर्शन करना। S.M.C./S.D.M.C.की कार्यकारिणी समिति की बैठक आयोजित कर प्रवेशोत्सव के द्वितीय-चरण के सफल एवं सुचारु संचालन हेतु विचार विमर्श करना। साथ ही प्रवेश से अब तक वंचित बच्चों के बारे में पुनः फीडबैक प्राप्त कर उनके अभिभावकों को प्रेरित करना।
3.	22 जून 2016	बुधवार	प्रथम चरण में शेष रहे हार्ड कोर बच्चों की सूचियां तैयार करना, कार्ड तैयार करना, घर-घर सम्पर्क हेतु योजना बनाना। लक्ष्य समूह से घर-घर सम्पर्क कर पुनः प्रवेश हेतु आमन्त्रित करना।
4.	23 जून 2016	गुरुवार	विद्यालय परिसर की साज-सज्जा, वृक्षा रोपण कार्य करवाना एवं घर-घर सम्पर्क द्वारा कार्ड वितरण करना।
5.	24 जून 2016	शुक्रवार	स्थानीय जन प्रतिनिधियों/अभिभावकों एवं बच्चों के साथ रैली का आयोजन करना, जिसमें शिक्षा की महत्ता से सम्बन्धित बैनर, स्टीकर, नारे आदि का उपयोग करते हुए ढोल-नगाड़े एवं मंजीरे के साथ रैली निकालना।
6.	25 जून 2016	शनिवार	स्थानीय जनप्रतिनिधियों/अभिभावकों की उपस्थिति में प्रवेशोत्सव कार्यक्रम आयोजित करना एवं प्रार्थना सभा में नवीन प्रवेश लेने वाले बालक-बालिकाओं का माला एवं तिलक लगाकर स्वागत करना।
7.	27 जून 2016	सोमवार	मोहल्ला बैठकों के माध्यम से विद्यालय प्रवेश से अब तक वंचित बच्चों के अभिभावकों को प्रेरित करना तथा स्थानीय जन प्रतिनिधि, सरपंच, वार्ड पंच/पंचायत संस्थाओं के सदस्य एवं सम्मानित व्यक्तियों द्वारा बच्चों को सम्बोधन करना।
8.	28 जून 2016	मंगलवार	भामाशाह जयन्ती का विद्यालय में समारोह पूर्वक आयोजन करना। इस आयोजन में क्षेत्र के प्रतिष्ठित व्यक्तियों को निमंत्रित कर विद्यालय हेतु सहयोग जुटाने के लिए प्रेरित करना। प्रवेशोत्सव के बारे में भामाशाहों को जानकारी देकर नवप्रवेशित विद्यार्थियों के लिए प्रतीकात्मक अध्ययन सामग्री यथा- पेन, पेसिल, कॉपी इत्यादि भामाशाहों से प्राप्त कर प्रोत्साहन स्वरूप वितरण करवाना।
9.	29 जून 2016	बुधवार	पुनः विद्यालय में प्रवेश पाने से वंचित हुए बच्चों के अभिभावकों को प्रेरित करना, पुनः ढोल-नगाड़े इत्यादि के साथ रैली/प्रभात फेरी का आयोजन। अभी भी वंचित रह गये बालक-बालिकाओं से डोर टू डोर सम्पर्क कर प्रवेश हेतु प्रेरित करना।
10.	30 जून 2016	गुरुवार	S.M.C./S.D.M.C.की कार्यकारिणी समिति द्वारा अनुमोदित सत्रपर्यन्त कार्य योजना को अन्तिम रूप देना तथा विद्यालय को वर्ष 2016-17 हेतु कक्षा समूहवार प्रदत्त नामांकन लक्ष्य अर्जन की शाला स्टाफ के साथ सामूहिक बैठक में समीक्षा उपरान्त आवश्यकतानुसार आगामी कार्ययोजना का निर्माण करना। अध्यापकों की टोलियों द्वारा छात्रों एवं अभिभावकों से सम्पर्क कर प्रवेश योग्य बालक-बालिकाओं को शाला में प्रवेश हेतु आने वाली समस्याओं का पता लगाकर, वंचित रह गये बच्चों को प्रवेश देने के लिए विशेष प्रयास करना। प्रवेशोत्सव के दौरान किये गये कार्यों की समीक्षा एवं कार्यों की विस्तृत रिपोर्ट उच्चाधिकारियों को प्रेषित करना।

  
**(अरुण कुमार शर्मा)**  
 उप निदेशक(माध्यमिक)  
 माध्यमिक शिक्षा, राजस्थान  
 बीकानेर